

anán. Ro papel nga puti maw do dapat gamiton nga sueoeatan.

May mga papel nga tagana gid it'a nga sueoeatan (papel de carta). Ro kaeapad ku papel hay isungka sa katuyoan ag sa naabut ku gina padaehan. Ro papel nga maeapad hay maw do bagay gamiton sa mga sueát nga ro gina padaehan hay bukon eon gid it masupog nga alyan o maeapit nga igbatá, eabut pa, kon dapat katag-anan, sa bagay ngará, hay sa pihák eamang do sueatán. Ro mga papel nga pinaksi sa *cuaderno* o sa *block* hay sa mga kasupog eamang ikatugot nga masueatán.

Ugali man ro pag gamit it papel nga may likos nga itúm da binít kon do naga sueát hay euksa (luto). Apang owà eon gid it kinahangean nga likuson do papel it guhit nga itúm, tuman eamang nga sa kadugwan sa ibabaw nga waea hay mag daea it guhit nga itum.

Agi o Letra

Tinguhaon nga ro agi o letra hay maathag do pag kasueat. agud indi pag lisdan do gabasa. Wat kinahangean nga ro letra hay ayadayaron, tuman eang ratong mabasa it mayad.

Ngaean ag do Ginapahimungnan

Ro pag butang ku ngaean ag gina pahimungnan sa ibabaw it papel ag sobre hay mayad nga patikang; apang kon gina butang sa ibabaw ku papel nga gina sueatan, hay bagay nga inimprensa, ay maeaw-ay kon sinueat it alima, apang mahimo nga